

भाग ५

नेपाल सरकार

सामान्य प्रशासन मन्त्रालयको सूचना

नेपाल सरकारले निजामती सेवा ऐन, २०४९ तथा निजामती सेवा नियमावली, २०५० ले सामान्य प्रशासन मन्त्रालयलाई प्रदान गरेका अधिकारहरु मध्ये देहायका अधिकारहरु क्षेत्रीय प्रशासक र प्रमुख जिल्ला अधिकारीले मात्र प्रयोग गर्ने गरी अधिकार प्रत्यायोजन गरेको छ :-

१. निजामती सेवा नियमावली, २०५० को नियम ३६ मा भएको सुरुवाको समय तालिका र सुरुवाका आधारहरुको प्रतिकूल नहुने गरी आफ्नो क्षेत्र भित्रका सरकारी कार्यालयमा कार्यरत निजामती सेवाका नेपाल प्रशासन सेवाको सामान्य प्रशासन समूह, नेपाल आर्थिक योजना तथा तथ्यांक सेवा र नेपाल विविध सेवा अन्तर्गतका राजपत्र अनङ्कित प्रथम श्रेणी वा सो भन्दा मुनिका कर्मचारीहरुलाई सेवा, समूह, उपसमूह, श्रेणी र पद मिल्ने गरी सोही क्षेत्र भित्रको एक जिल्लाबाट अर्को जिल्लामा निजामती सेवा ऐन, २०४९ तथा निजामती सेवा नियमावली, २०५० मा उल्लेख भएका कार्यविधि, व्यवस्था र ढाँचा बमोजिमका प्रकृया अनुसार रिक्त पदमा क्षेत्रीय प्रशासन कार्यालयका क्षेत्रीय प्रशासकले सुरुवा गर्ने तथा काज खटाउने।
२. निजामती सेवा नियमावली, २०५० को नियम ३६ मा भएको सुरुवाको समय तालिका र सुरुवाका आधारहरुको प्रतिकूल नहुने गरी सम्बन्धित जिल्ला भित्रका सरकारी कार्यालयहरुमा कार्यरत निजामती सेवाका नेपाल प्रशासन सेवाको सामान्य प्रशासन समूह, नेपाल आर्थिक योजना तथा तथ्याङ्क सेवा र नेपाल विविध सेवा अन्तर्गतका राजपत्र अनङ्कित प्रथम श्रेणी वा सो भन्दा मुनिका कर्मचारीहरुलाई सेवा, समूह, उपसमूह, श्रेणी र पद मिल्ने गरी सोही जिल्ला भित्रको एक कार्यालयबाट अर्को कार्यालयमा निजामती सेवा ऐन, २०४९ तथा निजामती सेवा नियमावली, २०५० मा उल्लेख भएका कार्यविधि, व्यवस्था र ढाँचा बमोजिमका प्रकृया अनुसार रिक्त पदमा जिल्ला प्रशासन कार्यालयका प्रमुख जिल्ला अधिकारीले सुरुवा गर्ने तथा काज खटाउने।
३. माथि प्रकरण १ र २ बमोजिम सुरुवा गर्दा वा काज खटाउँदा निजामती सेवा ऐन, २०४९ तथा निजामती सेवा नियमावली, २०५० को विपरित भएमा सामान्य प्रशासन मन्त्रालयले त्यस्तो सुरुवा तथा काज बदर गरी त्यस्तो निर्णय गर्ने पदाधिकारीलाई प्रचलित सेवा, शर्त सम्बन्धी कानून बमोजिम कारबाही हुने।

आज्ञाले,

टंकमणि शर्मा

नेपाल सरकारको सचिव